

အလုပ်လက်မဲ့အာမခံဆိုင်ရာအကျိုးခံစားခွင့်များကို မည်သို့လျှောက်ထားရမည်နည်း။

အလုပ်လက်မဲ့အာမခံ (UI) သည် အလုပ်ပြုတ်သွားသော အရည်အချင်း ပြည့်မီသောအလုပ်သမားများအတွက် ယာယီဝင်ငွေပေးဆောင်ရန် ရေးဆွဲထားသော ပရိုဂရမ်တစ်ခုဖြစ်ပါသည်။ UI ပရိုဂရမ်သည် အရည်အချင်းပြည့်မီသော အလုပ်လက်မဲ့အလုပ်သမားများကို အပတ်စဉ် အကျိုးခံစားခွင့်များ ပေးဆောင်ပါသည်။

ကျွန်ုပ်အနေဖြင့် မည်သည့်အချိန်တွင် လျှောက်ထားသင့်ပါသနည်း။

- UI အတွက်လျှောက်ထားသင့်ပါသည်။ အကယ်၍...
- သင်သည် လုံးဝအလုပ်လက်မဲ့ဖြစ်နေပါက။
 - သင်၏ အပတ်စဉ်ဝင်ငွေများ လျော့ကျသွားပါက သို့မဟုတ်
 - လာမည့် 13 ပတ်အတွင်း အလုပ်မှ ထုတ်ပယ်ခံရမည်ဟု သင်မျှော်လင့် ထားပါက။

အရေးကြီးသည့်အချက် - သင့်အနေဖြင့် UI အကျိုးခံစားခွင့်ဆိုင်ရာငွေ ပေးချေမှုကို ရယူလိုသည့် ပြက္ခဒိန်ရက်သတ္တပတ်အဆုံးရှိ ခုနစ်ရက် အတွင်း ကနဦးတောင်းဆိုမှုဆိုင်ရာလျှောက်လွှာကို တင်သွင်းရမည်ဖြစ်ပါသည်။

ကျွန်ုပ်အနေဖြင့် လျှောက်ထားရန် မည်သည့်အရာများကို လိုအပ်ပါသနည်း

ကိုယ်ရေးအချက်အလက်များ

- အသုံးပြုသူအမည်တစ်ခုနှင့် စကားဂုဏ်တစ်ခု (အွန်လိုင်းမှတစ်ဆင့် တင်သွင်းရန်အတွက်)။
- တရားဝင်အိမ်မေးလ်လိပ်စာတစ်ခု သို့မဟုတ် မိုဘိုင်းဖုန်းနံပါတ် တစ်လုံး။
- သင်၏လက်ရှိလိပ်စာ။
- သင်၏လူမှုဖူလုံရေးနံပါတ်။
- သင်၏ Wisconsin ပြည်နယ်ယာဉ်မောင်းလိုင်စင် သို့မဟုတ် သက်သေခံကတ်ပြားနံပါတ် (သင့်တွင်တစ်ခုခုရှိပါက)။

အလုပ်ရှင်ဆိုင်ရာအချက်အလက်များ

- အောက်ပါအချက်များအပါအဝင် ပြီးခဲ့သည့် 18 လ တွင် သင်အလုပ်လုပ်ခဲ့သည့်မှတ်တမ်း
- အလုပ်ရှင်များ၏ စီးပွားရေးလုပ်ငန်းအမည်များ။
 - အလုပ်ရှင်များ၏လိပ်စာများ (စာတိုက်ကုန်အပါအဝင်)။
 - အလုပ်ရှင်များ၏ဖုန်းနံပါတ်။
 - အလုပ်ရှင်တစ်ဦးချင်းနှင့်အတူ လက်တွဲအလုပ်လုပ်ခဲ့သည့် ပထမဆုံးရက်နှင့် နောက်ဆုံးရက်များ။
 - အလုပ်ရှင်တစ်ဦးချင်းစီနှင့်အတူ အလုပ်ဆက်မလုပ်ဖြစ်တော့သည့် အကြောင်းရင်း။

အခြားအချက်အလက်များ

- အကယ်၍ သင်သည် အမေရိကန်နိုင်ငံသားတစ်ဦး မဟုတ်ပါက သင်၏ နိုင်ငံခြားသားမှတ်ပုံတင်နံပါတ်၊ စာရွက်စာတမ်း နံပါတ်နှင့် သက်တမ်းကုန်ဆုံးရက်။
- သင်သည် ပြီးခဲ့သည့် 18 လအတွင်း စစ်တပ်တွင် အမှုထမ်းခဲ့ပါက DD-214 ကို ဖောင်ဖြည့်ပါ။
- အကယ်၍ သင်သည် ဖက်ဒရယ်အရပ်သားဝန်ထမ်းတစ်ဦး ဖြစ်ပါက SF-50 သို့မဟုတ် SF-8 ကို ဖောင်ဖြည့်ပါ။
- အကယ်၍ သင်သည် သမဂ္ဂအဖွဲ့ဝင်တစ်ဦးဖြစ်ပါက သင်၏ သမဂ္ဂခန်းမအမည်နှင့် ဒေသဆိုင်ရာနံပါတ်
- ဘဏ်သို့တိုက်ရိုက်အာမခံသွင်းငွေ၊ သင့်ဘဏ်မှပေးထားသော ဂဏာန်းကိုးလုံးပါသည့်နံပါတ်နှင့် သင့်အကောင့် နံပါတ်တို့ဖြင့် UI အကျိုးခံစားခွင့်များဆိုင်ရာပေးဆောင်မှု များကို သင် ရယူလိုပါက။

my.unemployment.wisconsin.gov သို့သွား၍
ONLINE မှတစ်ဆင့် လျှောက်ထားပါ
 သို့မဟုတ် သင့်ဖုန်းကင်မရာဖြင့် ဤနေရာတွင် စကင်ဖတ်ပါ -



အလုပ်လက်မဲ့အာမခံ (UI) ရရှိနိုင်ရန်အတွက် မည်သည့်အရည်အချင်း ပြည့်မီသနည်း။

UI အရည်အချင်းပြည့်မီမှုဆိုင်ရာသတ်မှတ်ချက်

သင့်အနေဖြင့် UI အတွက် အရည်အချင်းပြည့်မီခြင်း ရှိ၊ မရှိ ဆုံးဖြတ်ရန် သင်၏ ကနဦးတောင်းဆိုမှုဆိုင်ရာလျှောက်လွှာကို DWD မှ ပြန်လည်သုံးသပ်မည် ဖြစ်ပါသည်။ ကျွန်ုပ်တို့အနေဖြင့် စံသတ်မှတ်ချက်သုံးခုကို ကြည့်ရှုမည်ဖြစ်ပါသည် -

- ကနဦးတောင်းဆိုမှုဆိုင်ရာလျှောက်လွှာတစ်စောင်ကို မတင်သွင်းမီ 12 လမှ 18 လအတွင်း သင်ရရှိခဲ့သည့်လုပ်ခလစာ။
- သင်၏ယခင်အလုပ်ရှင်(များ) ထံတွင် အလုပ်ဆက်မလုပ်ဖြစ်တော့သည့် အကြောင်းရင်း။
- သင်၏အရည်အချင်းနှင့် အလုပ်လုပ်နိုင်မှု။

UI အရည်အချင်းပြည့်မီမှုအကြောင်းနှင့်ပတ်သက်၍ နောက်ထပ် အချက်အလက်များကို သိရှိနိုင်ရန်အတွက် အောက်ပါသို့ ဝင်ရောက်ကြည့်ရှုပါ -
dwd.wisconsin.gov/uiben/handbook/eligibility.htm

သင့်အနေဖြင့် အရည်အချင်းပြည့်မီမှု ရှိမရှိ မသေချာမရေရာဖြစ်နေပါသလား။ သင် အရည်အချင်းပြည့်မီမှု ရှိမရှိ သိရှိနိုင်လိုပါက လျှောက် လွှာတင်လိုက်ပါ။ သင် အရည်အချင်းပြည့်မီမည်၊ မပြည့်မီမည် ဆိုသည် ကို **DWD** ကသာ ဆုံးဖြတ်နိုင်ပါသည်။

တောင်းဆိုသူဆိုင်ရာလက်စွဲစာအုပ်ကိုဖတ်ပါ။

လက်စွဲစာအုပ်တွင် အောက်ပါတို့အပါအဝင် UI နှင့် သင်၏တရားဝင်ရ ပိုင်ခွင့်များနှင့်ပတ်သက်သည့် အရေးကြီးသောအချက်အလက်များ ပါရှိ ပါသည် -

- အကျိုးခံစားခွင့်များရရှိနိုင်ရန်အတွက် မည်သို့လျှောက်ထားရမည်နည်း။
- အကျိုးခံစားခွင့်များရရှိနိုင်ရန်အတွက် သင်၏အရည်အချင်းပြည့်မီမှုကို မည်သို့သတ်မှတ်မည်နည်း။
- အကျိုးခံစားခွင့်ဆိုင်ရာငွေပေးချေမှုတစ်ခုကိုရရှိနိုင်ရန်အတွက် အပတ် စဉ် သင် လုပ်ဆောင်ရမည့်အရာများ။

ဝင်ရောက်ကြည့်ရှုပါ - dwd.wisconsin.gov/uiben/handbook


ကျွန်ုပ်အနေဖြင့် မည်သို့လျှောက်ထားရမည်နည်း။

အွန်လိုင်းမှတစ်ဆင့်လျှောက်ထားပါ

- လျှောက်လွှာတင်သွင်းရန် အမြန်ဆုံးနည်းလမ်းမှာ အွန်လိုင်းပင် ဖြစ် သည်။ စောင့်ဆိုင်းစရာမလိုပါ။
- အင်္ဂလိပ်ဘာသာစကားနှင့် စပိန်ဘာသာစကားဖြင့် ရရှိနိုင်ပါသည်။
- ကွန်ပျူတာမျက်နှာပြင်မှတစ်ဆင့်စာဖတ်သူအတွက် အဆင်ပြေပါသည်။

အွန်လိုင်းမှတစ်ဆင့်လျှောက်ထားရန် လုပ်ဆောင်ရမည့်အဆင့်များ -

1. **my.unemployment.wisconsin.gov** သို့သွားပါ သို့မဟုတ် သင့်ဖုန်း ကင်မရာဖြင့် ဤနေရာကို စကင်ဖတ်ပါ -



2. စည်းမျဉ်းစည်းကမ်းများနှင့် သတ်မှတ်ချက်များကို ဖတ်ပြီး လက်ခံပါ။
3. အသုံးပြုသူအမည်တစ်ခုနှင့် စကားဂုဏ်တစ်ခုကို ဖန်တီးပါ။ ဤအဆင့်၏တစ်စိတ်တစ်ပိုင်းအနေဖြင့် သင်၏အထောက် အထားကို အတည်ပြုရန် လိုအပ်နိုင်ပါသည်။ သင်၏ အထောက်အထားကို အတည်ပြုရန်လိုအပ်ပါက သင်၏ အထောက်အထားကို အတည်မပြုနိုင်မချင်း တောင်းဆိုမှုတင်သွင်းနိုင်မည် မဟုတ်ပါ။
4. သင်၏တောင်းဆိုမှုဆိုင်ရာပေါ်တယ်သို့ ဝင်ရောက်နိုင်ရန်အတွက် လော့ဂ်အင်ဝင်ပါ။
5. သင်၏ကနဦးတောင်းဆိုမှုဆိုင်ရာလျှောက်လွှာကို ဖြည့်ပါ။

အောက်ပါအချိန်များအတောအတွင်းအွန်လိုင်းမှတစ်ဆင့်လျှောက်ထားပါ-

တနင်္ဂနွေနေ့	မနက် 9:00 နာရီ မှ ညသန်းခေါင်ယံအထိ
တနင်္လာနေ့ မှ သောကြာနေ့အထိ	24 နာရီ ရရှိနိုင်ပါသည်
စနေနေ့	ညသန်းခေါင်ယံ မှ ညနေ 3:00 နာရီ အထိ

အလုပ်လက်မဲ့အကူညီပေးရေးဌာနကို ဖုန်းဆက်ပါ

အကယ်၍ သင်သည်...

- အွန်လိုင်းဝန်ဆောင်မှုများကို အသုံးပြု၍ အကူအညီလိုအပ်ပါက။
- လျှောက်ထားရန်အတွက် အွန်လိုင်းသို့သွား၍မရပါက။
- မသန်မစွမ်းမှုတစ်ခုရှိပါက နှင့် လျှောက်လွှာတင်ခြင်းဆိုင်ရာအကူအညီ လိုအပ်ပါက။
- အင်္ဂလိပ်ဘာသာစကား သို့မဟုတ် စပိန်ဘာသာစကားကို မပြောဆိုနိုင်ပါက နှင့် ဘာသာစကားဆိုင်ရာအကူအညီ လိုအပ်ပါက။

အကူအညီစင်တာ သို့ (414) 435-7069 သို့မဟုတ် (844) 910-3661 သို့ အခမဲ့ဆက်သွယ်ပါ။

အကူအညီပေးစင်တာ ရုံးဖွင့်ချိန်များ

ဗုဒ္ဓဟူးနေ့မှ ကြာသပတေးနေ့	မနက် 7:30 နာရီ မှ ညနေ 5:30 နာရီအထိ
သောကြာနေ့	မနက် 7:30 နာရီ မှ ညနေ 5:30 နာရီအထိ
စနေနေ့	မနက် 7:30 နာရီ မှ ညနေ 4:30 နာရီအထိ
တနင်္လာနေ့မှ * အင်္ဂါနေ့ *	မနက် 7:30 နာရီ မှ ညနေ 4:30 ထိ
	မနက် 7:30 နာရီ မှ ညနေ 5:30 နာရီအထိ

* တနင်္လာနေ့နှင့် အင်္ဂါနေ့များသည် ကျွန်ုပ်တို့၏အလုပ်အများဆုံးရက် များဖြစ်ပါသည်။ သင်၏စောင့်ဆိုင်းချိန်ကို လျှော့ချနိုင်ရန်အတွက် ရက် တစ်ပတ်၏အခြားရက်များတွင် ဖုန်းဆက်ဆိုပါ။

ကျွန်ုပ်အနေဖြင့် လျှောက်ထားပြီးနောက် မည်သည့်အရာများဆက်ဖြစ်မည်နည်း။

UI အရည်အချင်းပြည့်မီမှုကို ဆက်လက်ထိန်းထားပါ

1. **အလုပ်အကိုင်ဆိုင်ရာဝန်ဆောင်မှုပေးသည့်ဌာနတွင် မှတ်ပုံတင်စာရင်း သွင်းပါ** - သင့်အနေဖြင့် Wisconsin ပြည်နယ် အလုပ်အကိုင်ဆိုင်ရာ ဝန်ဆောင်မှုပေးသည့်ဌာနတွင် မှတ်ပုံတင်စာရင်းသွင်းရန် လိုအပ်ပါက သင့်ကို အကြောင်းကြားမည်ဖြစ်ပါသည်။ လိုအပ်ပါက

JobCenterofWisconsin.com/ui သို့သွားပါ။

လော့ဂ်အင်ဝင်ပါ။ ဝန် ဆောင်မှုများရရှိနိုင်ရန်အတွက် စာရင်းသွင်းပါ။ ကိုယ်ရေးရာဇဝင်ကို တင် သွင်းပြီး ၎င်းကို အသက်သွင်းပါ။ သင်၏ UI အကျိုးခံစားခွင့်ဆိုင်ရာ လျှောက်လွှာကိုဖြည့်ပြီးနောက် 14 ရက်အတွင်း ၎င်းလျှောက်လွှာကို တင် သင့်ပါသည်။

2. **အလုပ်အကိုင်ရှာဖွေခြင်း** - အကယ်၍ သင်သည် အလုပ်အကိုင်ရှာဖွေရန် လိုအပ်ပါကလည်း သင့်ကိုအကြောင်းကြားမည်ဖြစ်ပါသည်။ လိုအပ်ပါ က **တစ်ပတ်လျှင်** အနည်းဆုံးအလုပ်ရှာဖွေမှုဆိုင်ရာ လုပ်ဆောင်ချက် 4 ခု ကို လုပ်ဆောင်ပါ။ တရားဝင်သောအလုပ်အကိုင်ရှာဖွေမှု ဆိုင်ရာ လုပ် ဆောင်ချက်များ၏ ဥပမာများတွင် အလုပ်ရှင်တစ်ဦးထံသို့ အလုပ် လျှောက်လွှာတင်ခြင်း သို့မဟုတ် အလုပ်အကိုင်အင်တာဗျူးတစ်ခု တွင် ပါဝင်ခြင်းတို့ ပါဝင်ပါသည်။

3. **အပတ်စဉ် တောင်းဆိုချက်တစ်ခုကို အပတ်စဉ်တင်သွင်းပါ** - ယခင် အပတ်အတွက် အပတ်စဉ်တောင်းဆိုချက်တစ်ခုကို တင်သွင်းရန် တနင်္ဂနွေနေ့အထိ သို့မဟုတ် ၎င်းနေ့နောက်ရက်အထိ သင် စောင့်ဆိုင်း ရပါမည်။ UI ရက်သတ္တပတ်သည် တနင်္ဂနွေနေ့မှ စနေနေ့အထိ ဖြစ်ပါ သည်။

မှတ်ချက် - သင်၏ အလုပ်အကိုင်ရှာဖွေရေးဆိုင်ရာလုပ်ဆောင်ချက်များကို ဆက် လက်လုပ်ဆောင်ပြီး သင်၏ အပတ်စဉ်တောင်းဆိုမှုဆိုင်ရာ အသိအ မှတ်ပြုလက်မှတ်များကို တင်သွင်းပါ -

- DWD သည် သင့်အရည်အချင်းပြည့်မီမှုကို စုံစမ်းစစ်ဆေးနေချိန်တွင် အကျိုးခံစားခွင့်ဆိုင်ရာငွေပေးချေမှုများကို ခေတ္တဆိုင်းငံ့ထားသော်လည်း နှင့်/သို့မဟုတ်
- သင် သို့မဟုတ် သင့်အလုပ်ရှင်သည် အရည်အချင်းပြည့်မီမှုဆိုင်ရာ ဆုံး ဖြတ်ချက်ကို အယူခံဝင်ထားပြီး အယူခံမှုဝင်ကို ဆိုင်းငံ့ထားသော် ငြားလည်း

ဝင်ငွေများကို အစီရင်ခံတင်ပြပါ

- သင်သည် အချိန်ပိုင်းအလုပ်လုပ်နေသော်လည်း သင့်အနေဖြင့် အကျိုး ခံစားခွင့်များကို ရရှိနိုင်ရန်အတွက် အရည်အချင်းပြည့်မီနိုင်ပါသည်။ အ ချိန်ပိုင်းအလုပ်သည် သင့်အကျိုးခံစားခွင့်များအပေါ် မည်ကဲ့သို့ အကျိုး သက်ရောက်ပုံနှင့် ပတ်သက်သည့် အသေးစိတ်အချက်အလက်များကို သိရှိနိုင်ရန်အတွက်

dwd.wisconsin.gov/ui/ben/reductions.htm

- သင့်အား လစာမပေးချေရသေးလျှင်တောင်မှပင် လစာရထားသည့် ရက် သတ္တပတ်အတွင်း ၎င်းဝင်ငွေများကို သင် အစီရင်ခံရပါမည်။
- အချိန်တစ်ပတ်နောက်ကျပြီး သင်လစာလက်ခံရရှိလျှင်တောင်မှပင် အလုပ်လက်ခံရရှိသောရက်သတ္တပတ်အတွင်း အားလပ်ရက်တွင်ပေးသည့် လစာ နှင့် အလုပ်ထုတ်ပယ်ချိန်တွင်ပေးသည့်လစာကို အစီရင်ခံရပါမည်။ အဆိုပါလစာအမျိုးအစားများကို ပေးထားခြင်းရှိ၊ မရှိ မသေချာပါက သင့်အလုပ်ရှင်ထံသို့ ဖုန်းဆက်ပါ။

အမေးများသောမေးခွန်းများ

UI အကျိုးခံစားခွင့်များနှင့်ပတ်သက်၍ ငွေပမာဏမည်မျှကို ကျွန်ုပ် လက်ခံရရှိနိုင်မည်နည်း။

သင်၏ အပတ်စဉ်အကျိုးခံစားခွင့်နှုန်း (WBR) သည် သင်၏အခြေခံကာလလုပ်အားခ သုံးလပတ်အတွင်း အများဆုံးပေး ထားသည့် လုပ်ခလစာ၏ 4% ဖြစ်ပါသည်။ သင်၏ WBR သည် 54 ဒေါ်လာထက်နည်းပါက သင်သည် UI အကျိုးခံစားခွင့်များကိုရရှိရန် အတွက် အရည်အချင်းပြည့်မီမည်မဟုတ်ပါ။ အများဆုံး WBR သည် ဒေါ်လာ 370 ဖြစ်ပါသည်။ သင့်အကျိုးခံစားခွင့်နှုန်းကို တွက်ချက်နိုင်ရန်

dwd.wisconsin.gov/uiben/calculator-wbr.htm သို့

ဝင်ရောက်ကြည့်ရှုပါ။

သင်၏ အမြင့်ဆုံးအကျိုးခံစားခွင့်ငွေပမာဏ (MBA) သည် သင့် WBR ၏ 26 ဆ သို့မဟုတ် အကျိုးဝင်သည့်အလုပ်အကိုင်အားလုံးမှ သင့်အား စုစုပေါင်း အခြေခံကာလလုပ်အားခ၏ 40% ဖြစ်မည်ဖြစ်ပါ သည်။ UI အကျိုးခံစားခွင့်များကို တွက်ချက်ပုံအကြောင်း ပိုမိုလေ့လာ နိုင်ရန်အတွက်

dwd.wisconsin.gov/uiben/qualifying-wages.htm သို့

ဝင်ရောက်ကြည့်ရှုပါ။

ကျွန်တော်က ကျောင်းသားတစ်ယောက်ပါ။ ကျွန်တော့်အနေဖြင့် အရည်အချင်း ပြည့်မီမည်ဖြစ်ပါသလား။

UI အကျိုးခံစားခွင့်များကို ရရှိနိုင်ရန်အတွက် သင် လျှောက်လွှာတင် သည့်အခါ သင်သည် ကျောင်းသားတစ်ဦး ဟုတ်၊ မဟုတ် ကို ကျွန်ုပ်တို့ အား သင်ပြောပြရပါမည်။ သင် အလုပ်ရရှိင်၊ မရရှိင် ဆိုသည်ကို ဆုံးဖြတ် နိုင်ရန်အတွက် စုံစမ်းစစ်ဆေးမှုတစ်ခုကို ပြုလုပ်သွားမည်ဖြစ်ပါသည်။ သင့်အနေဖြင့် အလုပ်မဖြစ်မနေလုပ်ရန် မလိုအပ်ဘဲ "ခွင့်ပြုထား သောလေ့ကျင့်ရေးသင်တန်း" ဟုသတ်မှတ်ထားသော လေ့လာမှု သင် တန်းတက်ရောက်နေစဉ် အလုပ်ရှာဖွေရန်မလိုသည့်ခွင့်ပြုချက် ကို ရရှိနိုင်ရန်အတွက် အရည်အချင်းပြည့်မီနိုင်ပါ သည်။

ခွင့်ပြုထားသောလေ့ကျင့်ရေးသင်တန်း၏ ဥပမာများမှာ -

- ကုန်သွယ်ရေးပြုပြင်ပြောင်းလဲမှုနှင့်ပတ်သက်သည့် အထောက်အကူပြု ပရိုဂရမ်မှ စီမံခန့်ခွဲထားသည့် ပရိုဂရမ်များ။
- လုပ်သားအင်အားဆိုင်ရာတီထွင်ဆန်းသစ်မှုနှင့် အခွင့်အလမ်းဥပဒေ ဆိုင်ရာပရိုဂရမ်။
- DWD အလုပ်အကိုင်ဝန်ဆောင်မှုပေးသည့်ပရိုဂရမ်များ။
- အလုပ်သင်ကာလ။
- အသက်မွေးဝမ်းကြောင်းဆိုင်ရာပြန်လည်ထူထောင်ရေးပရိုဂရမ်များ။

ကျွန်ုပ်၏ အငြိမ်းစားလစာသည် ကျွန်ုပ်၏အကျိုးခံစားခွင့်များအပေါ် သက်ရောက်မှုရှိမည်ဖြစ်ပါသလား။

အငြိမ်းစားနှင့်ပတ်သက်သည့်ငွေပေးချေမှုများကို လျှောက်ထားခြင်း ရှိ၊ မရှိ သို့မဟုတ် ၎င်းငွေပေးချေမှုများကို လက်ခံရရှိထားခြင်း ရှိ၊မရှိ ကျွန်ုပ်တို့အား သင် ပြောပြရပါမည်။ နောက်ထပ်အချက်အလက်များကို သိရှိလိုပါက အောက်ပါသို့သွားရောက်ပါ -

dwd.wisconsin.gov/uiben/reductions.htm

အင်တာနက် အသုံးပြုခွင့် လိုအပ်ပါသလား။

ကျွန်ုပ်တို့၏ အလုပ်အကိုင်ဆိုင်ရာဝန်ဆောင်မှုများပေးသည့်စင်တာထဲမှ တစ်ခုသို့ သွားရောက်ပါ

Wisconsin ပြည်နယ် အလုပ်အကိုင်ဆိုင်ရာဝန်ဆောင်မှုများပေးသည့် စင်တာများသည် အောက်ပါဝန်ဆောင်မှုများကို ဆောင်ရွက်ပေးပါသည် -

- ကွန်ပျူတာနှင့်အင်တာနက်အသုံးပြုခွင့်။
- အသက်မွေးဝမ်းကြောင်းအတွက်စီစဉ်ပေးခြင်း။
- အလုပ်အကိုင်ရှာဖွေရေးဆိုင်ရာအကူအညီပေးခြင်း။
- ကိုယ်ရေးရာဇဝင်ရေးသားခြင်း၊ လူထုစစ်ဆေးခြင်း၊ အလုပ်အကိုင်ရှာဖွေခြင်းဆိုင်ရာ အကြံပြုချက်များနှင့် အခြားအလုပ်အကိုင်များနှင့် ပတ်သက်၍ အွန်လိုင်းမှတစ်ဆင့်နှင့် လူကိုယ်တိုင် တက်ရောက်နိုင်သည့် အလုပ်ရုံဆွေးနွေးပွဲများ။

သင့်အနီးဆုံးရှိ အလုပ်အကိုင်ဆိုင်ရာဝန်ဆောင်မှုများပေးသည့် စင်တာ ကို ရှာဖွေနိုင်ရန်အတွက် အောက်ပါသို့သွားရောက်ပါ -

wisconsinjobcenter.org/directory

သင့်ဒေသတွင်းရှိအများဆုံးစာကြည့်တိုက်သို့ သွားရောက်ပါ။

သင့်အနီးရှိစာကြည့်တိုက်တစ်ခုကို ရှာဖွေနိုင်ရန်အတွက် အောက်ပါသို့ ဝင်ရောက်ကြည့်ရှုပါ -

wisconsinjobcenter.org/libraries/lawds.htm

အလုပ်လက်မဲ့ဆိုင်ရာအကျိုးခံစားခွင့်များအကြောင်းနှင့် ပတ်သက်၍ နောက်ထပ်အချက်အလက်များကို သိရှိနိုင်ရန်အတွက် dwd.wisconsin.gov/uiben သို့ ဝင်ရောက်ကြည့်ရှုပါ။

DWD သည် တန်းတူအခွင့်အရေးပေးသည့် အလုပ်ရှင်တစ်ဦး နှင့် ဝန်ဆောင်မှုပေးသူတစ်ဦးဖြစ်သည်။ သင့်တွင် မသန်စွမ်းမှုတစ်ခုရှိနေပြီး အဆိုပါအချက်အလက်များကို ဖြည့်ရန်အတွက် အကူအညီလိုအပ်ပါက Wisconsin Relay Service ကို ရယူနိုင်ရန်အတွက် 7-1-1 ကိုခေါ်ဆိုပါ။ ကျေးဇူး ပြု၍ (414) 435-7069 ကို နှိပ်၍ အလုပ်လက်မဲ့ဆိုင်ရာ အာမခံဌာနခွဲကို ဆက်သွယ်ပါ သို့မဟုတ် အခြားဘာသာစကားသို့ ဘာသာပြန်ဆိုခြင်းအပါအဝင် အခြားဖော်မတ်ပုံစံတစ်ခုဖြင့် အချက်အလက်များကို တောင်း ဆိုနိုင်ရန်အတွက် ခေါ်ဆိုခခမဖြစ်သော ဖုန်းနံပါတ် (844) 910-3661 ကို ခေါ်ဆိုလိုက်ပါ။